


13 SEPTEMBRIE

**SLUJBA
SF. IERARH-
MUCENIC
CORNELIU
SUTASUL
AL SKEPSISULUI**

MINEIUL-GR

SANT CORNELIUS

СВЯТЫЙ



Ἀκολουθία

Ἱερομάρτυρος ΚΟΡΝΗΛΙΟΥ τοῦ Ἐκατοντάρχου

Ψαλλομένη τῆ 13^η Σεπτεμβρίου

Ποίημα Γερασίμου Μοναχοῦ Μικραγιαννανίτου

ΕΙΣ ΤΟΝ ΕΣΠΕΡΙΝΟΝ

Εὐλογήσαντος τοῦ Ἱερέως ὁ Προοιμιακός καί τὸ Μακάριος ἀνὴρ. Εἰς δὲ τὸ Κύριε ἐκέκραξα ἰσιῶμεν στίχους η' καί ψάλλομεν Στιχηρά τῶν Ἐγκαινίων β' καί τοῦ Ἁγίου σ'.

Τῶν Ἐγκαινίων. Ἦχος πλ. β'.

Ἐγκαίνια τιμᾶσθαι, παλαιός νόμος, καί καλῶς ἔχων· μᾶλλον δὲ τὰ νέα τιμᾶσθαι δι' ἔγκαινίων· ἐγκαινίζονται γάρ νῆσοι πρὸς Θεόν, ὡς φησὶν Ἡσαΐας· ἄς τινὰς ὑποληπτέον τὰς ἐξ ἔθνῶν Ἐκκλησίας, ἄρτι καθισταμένας, καί πῆξιν λαμβανούσας βάσιμον τῷ Θεῷ. Διὸ καί ἡμεῖς, τὰ παρόντα ἐγκαίνια, πνευματικῶς πανηγυρίζωμεν.

Ἐγκαινίζεσθε, ἀδελφοί· καί τὸν παλαιὸν ἄνθρωπον ἀποθέμενοι, ἐν καινότητι ζωῆς πολιτεύεσθε, πᾶσι καλινὸν ἐπιθέντες, ἐξ ὧν ὁ θάνατος. Πάντα τὰ μέλη παιδαγωγήσωμεν, πᾶσαν πονηρίαν, τοῦ ξύλου βρῶσιν μισήσαντες, καί διὰ τοῦτο μόνον μεμνημένοι τῶν παλαιῶν, ἵνα φύγωμεν.

Οὕτως ἐγκαινίζεται ἄνθρωπος, οὕτω τιμᾶται ἡ τῶν ἐγκαινίων ἡμέρα.

Τοῦ Ἁγίου. Ἦχος δ'. "Ἐδωκας σημείωσιν.

Χριστός ἐπινεύσας σου, ταῖς εὐποιΐαις Κορνήλιε, καί ταῖς θείαις ἐντεύξεσιν, ἄγγελόν σοι ἅγιον, ἀποστέλλει ὄλον, σέ φωταγωγοῦντα, τῶν Ἀποστόλων ἱερῶν, τόν Κορυφαῖον ἀνακαινίζοντα, δι' ὕδατος καί Πνεύματος, σέ πανοικεῖ ἀξιάγαστε, καί μυοῦντα τὰ κρείττονα, τῇ τοῦ Πνεύματος χάριτι.

Χρίσμα περικείμενος, Ἰερωσύνης διέδραμες, το σωτήριον κήρυγμα, κηρῦξαι τοῖς ἔθνεσι, ἐκριζῶν τῆς πλάνης, ἀκάνθας θεόφρον, καί ἐμφυτεύων ἀπλανῆ, διδασκαλίαν ψυχαῖς τῷ Πνεύματι· διό σέ μακαρίζομεν, ὡς Ἱεράρχην θεόληπτον, καί ἀήττητον Μάρτυρα, γεγηθότες Κορνήλιε.

Τρόποις σου χρησιότητος, ἀκολουθοῦντες οἱ ἄφρονες, ἀπεδείχθησαν ἔμφρονες· θανῶν δέ καί φύσεως, νόμῳ κατοικήσας, μακάριον τάφον, τοῦτον πηγὴν ἀποτελεῖς, πολλῶν θαυμάτων, σοφέ Κορνήλιε, ἰώμενος τοὺς κάμνοντας, καί φυγαδεύων τὰ πνεύματα, πονηρίας ἐν Πνεύματι, τῷ Ἁγίῳ θεόπνευστε.

Ἄτερα. Ἦχος πλ. δ'. "Ὁ τοῦ παραδόξου θαύματος.

Πλήρη ἐναρέτων πράξεων, ἔχων ζωὴν νουνεχῶς, τῆς Χριστοῦ ἐπιγνώσεως, τῷ φωτὶ κατηύγασαι, θεομάκαρ Κορνήλιε, καί Ἀποστόλων ὠφθης ὁμότροπος, ὡς ἐπληρώθης Ἁγίου Πνεύματος· ὅθεν

τὴν μνήμην σου, τὴν ἁγίαν σήμερον ἄσματικῶς, ἄγοντες μεσίτην σε, Χριστῷ προσάγομεν.

Πέτρος Χριστοῦ ὁ Ἀπόστολος, χρηματισθεὶς ἐκ Θεοῦ, τῷ σῶ οἴκῳ Κορνήλιε, χαίρων παρεγένετο, καὶ θείῳ βαπτίσματι, υἱοθετήσας σε τῷ Παντάνακτι, Εὐαγγελίου σὲ θεῖον κήρυκα, κόσμῳ ἀπέστειλε, διδαχαῖς καὶ θαύμασι, πρὸς εὐσεβῆ, πίστιν ἐκκαλούμενον, τοὺς πρὶν ἀγνώμονας.

Πρῶτος ἐξ ἐθνῶν προσέδραμες, ὡς καθαρὸς τὴν ψυχὴν, τῆς Χριστοῦ ἐπιγνώσεως, τῷ φωτὶ Κορνήλιε, μυηθεὶς τὰ σωτήρια, τοῦ κορυφαίου Πέτρου τοῖς ῥήμασι, καὶ εὐσεβείας τὸ θεῖον κήρυγμα, πᾶσιν ἐφήπλωσας, λόγοις τε καὶ θαύμασι, ὡς μιμητῆς, Ἀποστόλων ἔνθεος, καὶ φωτὸς ἔμπλεως.

Δόξα. Ἦχος πλ. β'.

Ἐν εὐποιΐαις διαπρέπων, καὶ ἐναρέτῳ ζωῇ Θεῷ εὐαρεστῶν, Εὐαγγελίου τὸ φῶς ἐδέξω, τῇ καθαρᾷ σου ψυχῇ Κορνήλιε· στοιχειωθεὶς γὰρ Πέτρου ταῖς διδαχαῖς, τῆς τοῦ Χριστοῦ οἰκονομίας τὸ μέγα μυστήριον, ἀκριβῶς ἐμυήθης, ὑπεραρθεὶς τῶν φθαρτῶν· καὶ ἀποστολικὴν πορείαν ἀνύσας, τῷ λόγῳ τῆς χάριτος, πλείστους προσήγαγες, τῷ σε καλέσαντι Κυρίῳ. Ἄλλ' ὡς ἐπάθλων θείων μετέχων, καὶ Χριστοῦ τὴν δόξαν ὀρῶν, πρέσβευε δεόμεθα, ἐλεηθῆναι τὰς ψυχὰς ἡμῶν.

Καὶ νῦν. Τῶν Ἐγκαινίων. Ὁ αὐτός.

Τὴν μνήμην τῶν Ἐγκαινίων ἐπιτελοῦντες Κύριε, Σὲ τὸν τοῦ Ἀγιασμοῦ δοτῆρα δοξάζομεν, δεόμενοι

ἀγιασθῆναι ἡμῶν τὰ αἰσθητήρια τῶν ψυχῶν, τῇ
πρεσβείᾳ τῶν ἐνδόξων Ἀθλοφόρων, ἀγαθὲ
Παντοδύναμε.

**Εἴσοδος, Φῶς ἱλαρόν, Προκείμενον τῆς ἡμέρας
καὶ Ἀναγνώσματα.**

Βασιλειῶν Τρίτης τὸ Ἀνάγνωσμα (Κεφ. ι' 22).

Ἔστη Σολομὼν κατὰ πρόσωπον τοῦ θυσιαστηρίου
Κυρίου, ἐνώπιον πάσης ἐκκλησίας Ἰσραὴλ, καὶ
διεπέτασε τὰς χεῖρας αὐτοῦ εἰς τὸν οὐρανὸν καὶ εἶπε·
Κύριε ὁ Θεὸς Ἰσραὴλ, οὐκ ἔστι Θεὸς ὡς Σὺ ἐν τῷ
οὐρανῷ ἄνω καὶ ἐπὶ τῆς γῆς κάτω. Εἰ ὁ οὐρανὸς τοῦ
οὐρανοῦ οὐκ ἀρκέσουσί Σοι, πῶς ὁ οἶκος οὗτος, ὃν
ῥυκοδόμησα ἐν τῷ ὀνόματί Σου; Πλὴν καὶ ἐπιβλέψεις
ἐπὶ τὴν δέησίν μου, Κύριε ὁ Θεὸς Ἰσραὴλ, ἀκούειν
τῆς δεήσεως καὶ τῆς προσευχῆς, ἧς ὁ δοῦλος Σου
προσεύχεται ἐνώπιόν Σου, πρὸς Σε σήμερον, τοῦ
εἶναι τοὺς ὀφθαλμοὺς Σου ἀνεωγμένους εἰς τὸν οἶκον
τοῦτον, ὃν εἶπας, ἔσται τὸ ὄνομά Σου ἐκεῖ, τοῦ
εἰσακούειν τῆς προσευχῆς, ἧς προσεύχεται ὁ δοῦλος
Σου εἰς τὸν τόπον τοῦτον ἡμέρας καὶ νυκτός. Καὶ
εἰσακούση τῆς δεήσεως τοῦ δούλου Σου καὶ τοῦ λαοῦ
Σου Ἰσραὴλ, ἃ ἂν προσεύχωνται εἰς τὸν τόπον τοῦτον,
καὶ Σὺ εἰσακούση εἰς τὸν τόπον τῆς κατοικήσεώς Σου
ἐν τῷ οὐρανῷ καὶ ποιήσεις καὶ ἴλεως ἔση αὐτοῖς.

Παροιμιῶν τὸ Ἀνάγνωσμα (Κεφ. θ' 1).

Ἡ σοφία ῥυκοδόμησεν ἑαυτῇ οἶκον καὶ ὑπῆρξε
στύλους ἐπτά. Ἔσφαξε τὰ ἑαυτῆς θύματα, καὶ

ἐκέρασεν εἰς κρατῆρα τὸν ἑαυτῆς οἶνον, καὶ ἠτοιμάσατο τὴν ἑαυτῆς τράπεζαν. Ἀπέστειλε τοὺς ἑαυτῆς δούλους, συγκαλοῦσα μετὰ ὑψηλοῦ κηρύγματος, ὡς ἐπὶ κρατῆρα, λέγουσα· Ὁς ἐστὶν ἄφρων, ἐκκλινάτω πρὸς με, καὶ τοῖς ἐνδεέσι φρενῶν εἶπεν· Ἔλθετε φάγετε τὸν ἐμὸν ἄρτον, καὶ πῖετε οἶνον, ὃν κεκέρακα ὑμῖν, ἀπολίπετε ἀφροσύνην, καὶ ζήσεσθε· καὶ ζητήσατε φρόνησιν, ἵνα βιώσητε, καὶ κατορθώσητε σύνεσιν ἐν γνώσει· ὁ παιδεύων κακούς, λήψεται ἑαυτῷ ἀτιμίαν, ἐλέγχων δὲ τὸν ἀσεβῆ, μωμήσεται ἑαυτόν· (οἱ γὰρ ἔλεγχοι τῷ ἀσεβεῖ, μώλωπεσ ἀυτῷ). Μὴ ἔλεγχε κακούς, ἵνα μὴ μισήσωσί σε, ἔλεγχε σοφὸν καὶ ἀγαπήσει σε. Δίδου σοφῷ ἀφορμήν, καὶ σοφώτερος ἔσται· γνώριζε δικαίῳ, καὶ προσθήσει τοῦ δέχεσθαι. Ἀρχὴ σοφίας, φόβος Κυρίου, καὶ βουλή Ἁγίων, σύνεσις, (τὸ γὰρ γνῶναι Νόμον, διανοίας ἐστὶν ἀγαθῆς)· τούτῳ γὰρ τῷ τρόπῳ πολὺν ζῆσεις χρόνον, καὶ προστεθήσεται σοι ἔτη ζωῆς.

Σοφίας Σολομῶντος τὸ Ἀνάγνωσμα (Κεφ. ε' 5, στ'1).

Δίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήψονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ καὶ ὀπλοποιήσει τὴν κτίσιν εἰς ἄμυναν ἐχθρῶν. Ἐνδύσεται θώρακα δικαιοσύνην καὶ περιθήσεται κόρυθα κρίσιν

άνυπόκριτον. Λήψεται άσπίδα άκαταμάχητον, όσιότητα· όξυνεί δέ άπότομον όργήν είς ρομφαίαν. Συνεκπολεμήσει αύτῶ ό κόσμος επί τούς παράφρονas· πορεύονται εύστοχοι βολίδες άστραπῶν, και ώs από εύκύκλου τόξου, τῶν νεφῶν, επί σκοπόν άλοϋνται, και έκ πετροβόλου θυμοϋ πλήρεις ριφήσονται χάλαζαι. Άγανακτήσει κατ' αύτῶν ύδωρ θαλάσσης· ποταμοί δέ συγκλύσουσιν άποτόμως. Άντιστήσεται αύτοίς πνεϋμα δυνάμεως, και ώs λαίλαψ έκλικμήσει αύτούς, και έρημώσει πᾶσαν τήν γήν άνομία, και ή κακοπραγία περιτρέψει θρόνους δυναστῶν. Άκούσατε οϋν, Βασιλεῖς, και σύνετε· μάθετε Δικασταί περάτων γῆς· ένωτίσασθε οί κρατοϋντες πλήθους, και γεγαυρωμένοι επί όχλους έθνῶν· ότι έδόθη παρά Κυρίου ή κράτησις ύμῖν, και ή δυναστεία παρά Υψίστου.

Είς τήν Λιτήν, Ίδιόμελα τοϋ Άγίου.

Ήχος α'.

Τῆς έξ έθνῶν Έκκλησίας, άπαρχή άγια ώφθης, προσελθῶν τῶ Χριστῶ, πακοικεί Κορνήλιε· τοϋ γάρ Άγίου Πνεϋματος δεδεγμένος τήν χάριν, διά χειρῶν τοϋ θείου Πέτρου, άποστολικοῖς ίχνεσι ήκολούθησας, τῆς άσεβείας έκριζῶν τās άκάνθας, και ψυχικās άρούρας γεωργῶν, προς εύκαρπίαν θείων πράξεων, έν καινότητι ζωῆς· και καλῶς τόν δρόμον τελέσας, τῆς άφθαρσίας έδέξω τόν στέφανον, παρά Χριστοϋ τοϋ Θεοϋ, και Σωτῆρος τῶν ψυχῶν ήμῶν.

Ἦχος β'.

Ἀνακαινισθεῖς δι' ὕδατος καὶ Πνεύματος, τοῦ Εὐαγγελίου τῆς εἰρήνης κήρυξ ἐχρημάτισας, ἱερομύστα Κορνήλιε· τοῦ ἀγαθοῦ γάρ οὗ μετέσχηκας, πλείστους κοινωνοὺς εἰργάσω, θεηγόροις διδαχαῖς καὶ θαυμάτων ἐνεργεία, τοὺς ἐν σκότει καὶ σκιᾷ παθῶν καθεύδοντας, ἀποστολικῶ ζήλω πεπυρσευμένος· καὶ σοφῶς διακονήσας, ἐν τῇ δοθείσῃ σοι χάριτι, ἐπαξίων ἀμοιβῶν ἠξίωσαι, παρὰ Χριστοῦ τοῦ Θεοῦ καὶ Σωτῆρος τῶν ψυχῶν ἡμῶν.

Ἦχος γ'.

Τὴν ἐξ ὕψους ἐνδεδυμένος δύναμιν, οὐκ ἐνάρκησας Κορνήλιε, ἐν τῷ κηρύττειν τὸν λόγον τῆς πίστεως, λαοῖς ἀπίστοις μακάριε· θεοπρεπῶς γάρ θαυματουργῶν, Χριστῶ καθωδήγησας τοὺς πρὶν διώκτας, καὶ λαὸν περιούσιον Κυρίῳ ἀνέδειξας, τοὺς δεινῶς δεδουλωμένους τοῖς πάθεσι· καὶ πολλαῖς ὁμιλήσας θλίψεσι καὶ πόνοις ἀξίως ἐδοξάσθης, καὶ πρὸ τὴν ἄπονον ζωὴν μεταβέβηκας, ἡμῖν ἰλεούμενος τὸν μόνον εὐδιάλλακτον Σωτῆρα τῶν ψυχῶν ἡμῶν.

Ἦχος δ'.

Τὸ τῆς ζωῆς ἱερουργῶν Εὐαγγέλιον, λόγῳ καὶ ἔργῳ τῆς Σκέψεων πόλεως ποιμὴν θεοφόρος ὦφθης, παμμακάριστε Κορνήλιε· καὶ πρὸς ἀρετῶν ἐργασίαν καὶ καλῶν ἔργων ἐπιδόσεις, ὁδηγῶν τῷ σῶ ὑποδείγματι, τοῖς πᾶσιν ὑπέδειξας, τῆς αἰωνίου ζωῆς τὴν ἀπόλαυσιν· καὶ σεσωσμένους Χριστῶ προσαγαγῶν, τοὺς δεξαμένους τὸν λόγον σου, τὸν τῆς

θεώσεως καρπὸν ἐτρύγησας, τελέσας τὸν δρόμον· διὸ καὶ ἡμῖν τοῖς σέ γεραίρουσι, αἴτει ἰλασμόν ἁμαρτιῶν καὶ τὸ μέγα ἔλεος.

Δόξα. Ὁ αὐτός.

Ἀποστολικῆς ἡξιωμένος δωρεᾶς, μαρτυρικῆς εὐκληρίας ἡξίωσαι, ἱερομύστα Κορνήλιε· καὶ ἐν ἀμφοτέροις Χριστῷ εὐαρεστήσας, ἐπαξίως ἐκομίσω, τῶν καμάτων τὰ γέρα· διὸ δυσωποῦμέν σε, οἱ τελοῦντες τὴν μνήμην σου, ἀδιαλείπτως ἰκέτευε, ὑπὲρ τῶν τιμώντων σε.

Καὶ νῦν. Τῶν Ἐγκαινίων. Ὁ αὐτός.

Ἐγκαινίζεται σήμερον ἡ ἐξ ἔθνῶν Ἐκκλησία, τῷ τιμίῳ καὶ ζωηρότῳ αἵματι, τῆς ἀχράντου καὶ ἀκηράτου πλευρᾶς, τοῦ σαρκωθέντος ἐκ τῆς ἁγίας Παρθένου, Χριστοῦ τοῦ Θεοῦ ἡμῶν· διὸ ἀθροισθεῖσαι τῶν πιστῶν αἱ χορεῖαι, δοξάσωμεν τὸν Πατέρα καὶ Υἱόν, καὶ τὸ Ἅγιον Πνεῦμα, τὴν μίαν θεότητα, τὴν κρατοῦσαν τὰ σύμπαντα.

Εἰς τὸν Στίχον, Προσόμοια. Ἦχος β'. Ὅτε ἐκ τοῦ ξύλου Σε νεκρόν.

Ὅτε κατηυγάσθης τῷ φωτί, Πέτρου τοῦ σοφοῦ θεηγόρου, μάκαρ Κορνήλιε, τότε ἐξελήλυθας ἐπὶ τὸ κήρυγμα, καὶ Χριστὸν ἀνεκήρυξας, τοῖς ἐσκοτισμένοις, λόγοις βεβαιῶν αὐτοῦς, καὶ θείοις θαύμασιν· ὅθεν ἐπαξίως ἐδέξω, παρά τοῦ τῶν ὄλων Δεσπότη, τῆς ἀθανασίας τὸ διάδημα.

Στ. Δίκαιος ὡς φοίνιξ ἀνθήσει καὶ ὡσεὶ κέδρος ἢ ἐν τῷ Λιβάνῳ πληθυνθήσεται.

Ὅτε ἀλγηδόνας καὶ ποινάς, ἔφερες Κορνήλιε μάκαρ, ἀνευδοιάστω ψυχῇ, τότε τοὺς διώκτας σου Χριστῷ ὠδήγησας, ἐν τοῖς ἔργοις τῆς πίστεως, καὶ τοῖς θαυμασίοις, οἷς Θεὸς ἐτέλεσε διὰ σοῦ Ἁγιε· ὅθεν τὸν ἀγῶνα τελέσας, τῆς ὑπερκοσμίου παστάδος, ὠφθης κληρονόμος καὶ συμμετοχος.

Στ. Πεφυτευμένος ἐν οἴκῳ Κυρίου...

Χαίροις Ἀποστόλων κοινωνός, καὶ τοῦ Παρακλήτου δοχεῖον, μάκαρ Κορνήλιε· σὺ γὰρ θερμῷ ἔρωτι, Χριστῷ προσέδραμες, καὶ τὸ μέγα μυστήριον, τῆς οἰκονομίας, Αὐτοῦ ἀνεκήρυξας, πεπλανημένοις λαοῖς· ὅθεν Ἀποστόλων τῷ δήμῳ, νῦν ἐν τοῖς ὑπίστοις χορεύων, μέμνησο ἡμῶν τῶν εὐφημούντων σε.

Δόξα. Ἦχος β'.

Τῷ φωτὶ τῆς πίστεως σημειωθείς πανοικεῖ, Πέτρου τοῦ κορυφαίου μιμητῆς καὶ σύμμορφος ἐγένου, Κορνήλιε· καὶ τὸ δοθέν σοι τάλαντον, Εὐαγγελικῶς ἐργασάμενος, ηὔξημένον τοῦτο προσήγαγες, τῷ δεδωκότι Κυρίῳ· διὸ καὶ ἤκουσας, εὖ δοῦλε ἀγαθέ καὶ πιστέ, εἰσελθε εἰς τὴν χαρὰν τοῦ Κυρίου σου.

Καὶ νῦν. Τῶν Ἐγκαινίων. Ὁ αὐτός.

Τὸν ἐγκαινισμόν τελοῦντες τοῦ πανιέρου Ναοῦ τῆς Ἀναστάσεως, Σέ δοξάζομεν Κύριε, τὸν ἀγιάσαντα τοῦτον, καὶ τελειώσαντα τῇ αὐτοτελεῖ Σου χάριτι· καὶ

τερπόμενον ταῖς ἐν αὐτῷ ἱεουργουμέναις, ὑπό πιστῶν μυστικαῖς καὶ ἱεραῖς τελεταῖς, καὶ προσδεχόμενον ἐκ χειρὸς τῶν δούλων Σου, τὰς ἀνειμάκτους καὶ ἀχράντους θυσίας, ἀντιδόντα τε τοῖς ὀρθῶς προσφέρουσι, τὴν τῶν ἀμαρτημάτων κάθαρσιν καὶ τὸ μέγα ἔλεος.

**Νῦν ἀπολύεις, Τρισάγιον, Ἀπολυτικά.
Τῶν Ἐγκαινίων. Ἦχος δ'.**

Ὡς τοῦ ἄνω στερεώματος τὴν εὐπρέπειαν, καὶ τὴν κάτω συναπέδειξας ὠραιότητα, τοῦ ἁγίου σκηνώματος τῆς δόξης Σου, Κύριε. Κραταίωσον αὐτὸ εἰς αἰῶνα αἰῶνος καὶ πρόσδεξαι ἡμῶν, τὰς ἐν αὐτῷ ἀπαύστως προσαγομένας Σοὶ δεήσεις, πρεσβείαις τῆς Θεοτόκου, ἡ πάντων Ζωὴ καὶ Ἀνάστασις.

Τοῦ Ἁγίου. Ἦχος δ'. Ὁ ὑψωθείς.

Δικαιοσύνης διαπρέπων τοῖς ἔργοις, τὸν φωτισμὸν τῆς εὐσεβείας ἐδέξω, καὶ Ἀποστόλων σύμπαντος ἐδείχθης ἀληθῶς· τούτοις κοινωνήσας γάρ, δι' ἐνθέων ἀγώνων, τοῦ Χριστοῦ τὴν σάρκωσιν, ἀνεκήρυξας πᾶσι μεθ' ὧν δυσώπει σώζεσθαι ἡμᾶς, τοὺς σέ τιμῶντας, παμμακάρο Κορνήλιε.

Καὶ τοῦ Τιμίου Σταυροῦ. Ἦχος α'. Χορὸς Ἀγγελικός.

Τὸ ξύλον τῆς ζωῆς, ἡ οὐράνιος κλίμαξ, ὁ ἄχραντος Σταυρὸς, ἡ πηγὴ τῶν χαρίτων, χερσὶν ἐμφανίζεται, Ἱερέων ὑψούμενος· δεῦτε ἅπαντες, ἐν καθαρᾷ τῇ καρδίᾳ, προεόρτιον, τούτῳ προσάξωμεν αἶνον,

Χριστόν
Ἀπόλυσις.

μεγαλύνοντες.

ΕΙΣ ΤΟΝ ΟΡΘΡΟΝ

Μετά τήν α' Στιχολογίαν, Κάθισμα. Ἦχος δ'. Ταχύ προκατάλαβε.

Τό φέγγος τῆς χάριτος, διά τοῦ Πέτρου δεχθείς, τῇ πέτρα τῆς πίστεως, τῆς πρὸς Χριστόν εὐσεβῶς, παμμάκαρ Κορνήλιε, ἴδρυσας πλανωμένας, τῷ σῶ λόγῳ καρδίας· ὅθεν ὡς Ἱεράρχην, καί σοφόν θεηγόρον, ὑμνοῦμεν σε γεραίροντες, τήν πάνσεπτον μνήμην σου.

Ὅμοιον. Τῶν Ἐγκαινίων.

Τά πάντα ἐφώτισε τῇ παρουσίᾳ Χριστός, τόν κόσμον ἀνεκαίνισε, Πνεύματι θείῳ Αὐτοῦ, ψυχαί ἐγκαινίζονται· οἶκος γάρ ἀνετέθη, νῦν εἰς δόξαν Κυρίου, ἔνθα καί ἐγκαινίζει, τῶν πιστῶν τὰς καρδίας, Χριστός ὁ Θεός ἡμῶν, εἰς σωτηρίαν βροτῶν.

Μετά τήν β' Στιχολογίαν, Κάθισμα. Ἦχος δ'. Ταχύ προκατάλαβε.

Κινδύνους ὑπέμεινας καί πειρασμούς ἀνδρικῶς, Κορνήλιε ἔνδοξε, ὑπέρ τῆς δόξης Χριστοῦ, ἀνδρείῳ φρονήματι· ἔδειξας τοὺς ἐν πλάνῃ, τήν Αὐτοῦ εὐσπλαχνίαν· ἤνυσας θεοφρόνως, εὐσεβείας τόν δρόμον· διό σὺν Ἀποστόλοις Κυρίου δεδόξασαι.

Ὅμοιον. Τῶν Ἐγκαινίων.

Ἐόρτιος σήμερον τῶν Ἐγκαινίων πιστοὶ ἡμέρα κατέλαβε τὴν ἐκλογὴν τοῦ Χριστοῦ, ἡμᾶς καὶ προτρέπεται, πάντας ἐγκαινισθῆναι, καὶ φαιδρῶ τῷ προσώπῳ, ἄσματα τῷ Δεσπότη, ἐκ मुखοῦ τῆς καρδίας, ἄσαι πιστῶς τῷ Λυτρωτῇ, καὶ ἡμᾶς ἐγκαινίζοντι.

Ὁ Ν' (50) Ψαλμός.

Εἶτα οἱ Κανόνες· ὁ Προεόρτιος τοῦ Σταυροῦ, τῶν Ἐγκαινίων καὶ τοῦ Ἁγίου ὁ ἐξῆς:

Ῥδὴ α'. Ἦχος πλ.α'. Ἰππον καὶ ἀναβάτην.

Ταύτην σου τὴν φωσφόρον, καὶ θείαν κοίμησιν, καὶ ὑπέρλαμπρον μνήμην, καὶ ἱεράν πανήγυριν, τοὺς πανηγυρίζοντας, ταῖς εὐχαῖς σου φώτισον, Ἱεράρχα παμμακάριστε.

Ῥφθης καὶ πρό τελείας, σοφὴ μύσεως, ταῖς ἐλεημοσύναις, καὶ ταῖς εὐχαῖς Κορνήλιε, σχολάζων πανόλβιε, καὶ τὸν πάντων Κύριον, διανοίας ζητῶν εὐθύτητι.

Νόμους τοὺς σωτηρίους, σαφῶς ἐξέμαθες, τοῦ σαρκὶ ἐνωθέντος, δι' ἄκραν ἀγαθότητα, τοῦ τῶν Ἀποστόλων σε, Κορυφαίου νεύσει, τοῦ Δεσπότη μακαρ μύσαντος.

Θεοτοκίον.

Θέλγεις πιστῶν καρδίας, αἰεὶ δοξάζειν Σε, ἀκορέστῳ ἐφέσει, Θεογεννητορ Δέσποινα· δόξα

χρηματίζεις γάρ, τῶν βροτῶν κυήσασα, τὸν τῆς δόξης Κύριον, Ἄκραντε.

Ῥδὴ γ'. Ὁ πήξας ἐπ' οὐδενός.

Ἁγίου τὸν φωτισμόν, μετέλαβες Πνεύματος, καὶ τὴν θείαν χάριν ἐκ θείου στόματος, ὅλην εἰσεδέξω πανοικεῖ, τοῦ θείου Κορυφαίου, ἐπιστασίαις καταγγέλοντος, τὰ σωτηριώδη διδάγματα.

Ἐψώθης ταῖς ἀρεταῖς, ὡς κέδρος ὑψίκομος, καὶ καρπούς εὐώδεις ἡμῖν προσήνεγκας, τὴν τῶν διδαγμάτων παροχὴν, τὴν χάριν τῶν θαυμάτων, καὶ ἰαμάτων τὴν ἐνέργειαν, μάκαρ Ἱεράρχα Κορνήλιε.

Μεγίστης ἀξιώθεις, εὐκλείας Κορνήλιε, σὺν τῷ Κορυφαίῳ καὶ ἄλλοις πλείοσιν, ἔδραμες κηρύττων πανταχοῦ, τὸ κήρυγμα τὸ θεῖον· δι' οὗ ἡμεῖς φωταφωγούμενοι, σκότους ἀγνωσίας ἐρρύσθημεν.

Θεοτοκίον.

Ἀγνείας φωτοειδές, γεγένησαι σκῆνωμα, καὶ τὸν Φωτοδότην φέρεις σαρκούμενον, ἄνθρωπον ὀφθέντα καθ' ἡμᾶς διὰ φιλανθρωπίαν, καὶ τὴν φθορὰν ἐξαφανίσαντα, Ἄφθορε, βροτῶν ἡ ἀνάκλησις.

Κάθισμα. Ἦχος δ'. Ἐπεφάνης σήμερον.

Τῷ Χριστῷ προσέδραμες, πίστει τελεία, ὑπὸ Πέτρου Ἁγίε, καὶ ἠκολούθησας Αὐτῷ, ἀνακηρύξας Κορνήλιε, τὸ τοῦ Σωτῆρος σεπτὸν Εὐαγγέλιον.

Θεοτοκίον. Ὁ αὐτός. Ταχύ προκατάλαβε.

Ἐν πίστει τὰ Ἐγκαίνια, ἐπιτελοῦμεν φαιδρῶς, τοῦ οἴκου Σου Ἄκραντε, εὐλογημένη Ἄγνη, Παρθένε πανύμνητε· χαίροντες τῇ ἐλπίδι, τῇ εἰς Σέ Θεοτόκε, αἰτοῦμεν Σε τοῦ πρεσβεῦειν, τῷ Σωτῆρι ἀπαύσιως, Αὐτῷ τῷ σαρκωθέντι ἐκ Σοῦ, σῶσαι τὰς ψυχὰς ἡμῶν.

ᾠδή δ'. Τὴν θείαν ἐννοήσας Σου.

Τοῦ Πνεύματος τὴν χάριν δεξάμενος, ἥλιος ὥσπερ φωταυγῆς, τὴν γῆν ἐπῆλθες Κορνήλιε, ἀποδιώκων τὸ σκότος, τῆς εἰδωλομανίας πανεύφημε.

Ὡς μέγας ποταμὸς ἐκπεπόρευσαι, ἅπαν τὸ πρόσωπον τῆς γῆς, ἀρδεύων θείοις διδάγμασι, καὶ τὰ ζιζάνια πνίγων, τὰς τῆς πολυθεΐας Κορνήλιε.

Νεκρὸς παντὶ τῷ κόσμῳ γενόμενος, τοῦ νεκρωθέντος δι' ἡμᾶς, τὴν θείαν ἔγερσιν ἅπασι, τοῖς ἐκ παθῶν νεκρωθεῖσι, διήγγειλας παμμάκαρ Κορνήλιε.

Θεοτοκίον.

Σοφίας καθαρὸν ἐνδιαίτημα, τῆς τοῦ Πατρὸς ὑπερφυῶς, Ἄγνη Παρθένε γεγένησαι· δι' ἧς ἡμᾶς τῆς κακίας, νυνὶ τοῦ σοφιστοῦ ἐλυτρώθημεν.

ᾠδή ε'. Ὁ ἀναβαλλόμενος.

Ὅλος ἀνακείμενος, τῷ Παντοκράτορι, κωφοῖς ξοάνοις Ἱερομύστα, σέβας οὐ προσένειμας, ὑπὸ μαιφόνων, ἀνθρώπων συνωθούμενος.

Ἵψιστον ἀόρατον, Θεόν Κορνήλιε, ἐν ἔκτενείᾳ ἐπεκαλέσω, καί ναόν ἠδάφισας, βλεφυκτῶν ξοάνων, μεγάλως θαυμαζόμενος.

Τόν τοῦ Παντοκράτορος, φυλάττων πρόσταγμα, ἐφυλακίσθης, δεσμά ὑπέστης, καί δεσμῶν ἀπέλυσας, τῆς κακοπιστίας, τοὺς ἄφρονας θεόσοφε.

Θεοτοκίον.

Ὁμβρησόν μοι Πάναγνε, παισιμάτων ἄφρῃσιν, ἐπίσκεψαί με τόν ἀσθενοῦντα, καί κλυδωνιζόμενον, συμφοραῖς τοῦ βίου, καί πάθει τοῦ σώματος.

Ῥδή σ'. Μαινομένην κύδωνι.

Καθαρῶς ποιούμενος, τὰς εὐχὰς σου, Ἄγγελον Θεοῦ, φανερῶς τεθέασαι μουῦντα σε, τὰ κρείττονα, καί σωτηρίας ἐχόμενα.

Λαμπρυνθεῖς τῷ Πνεύματι, φωτοβόλος γέγονας ἀστήρ, φωτοβόλοις λάμπῃσιν τὰ πέρατα, φωταγωγῶν Ἱερομύστα Κορνήλιε.

Ἐπιγνοὺς τόν Κύριον, ὁ τῆ πλάνῃ, πρόην σκοτισθεῖς, ἀνανεύει μάκαρ τῆ ἐντεύξει σου, καί πανοικεῖ, θείαν εἰσδέχεται κάθαρσιν.

Θεοτοκίον.

Ὁ τῆς δόξης Κύριος, ἐξ αἱμάτων Σου παρθενικῶν, ἐσαρκώθη μόνος ὡς ἐπίσταται, Πανύμνητε, σώζων ἡμᾶς ἀγαθότητι.

Κοντάκιον. Ἦχος δ'. Ἐπεφάνης σήμερον.

Ἀπαρχὴν ἁγίαν σε, ἡ Ἐκκλησία, ἐξ ἔθνῶν ἐδέξατο, καταφωτίζουσα αὐτήν, ταῖς ἐναρέτοις σου πράξεσιν, Ἱερομύστα θεόφρον Κορνήλιε.

Ὁ Οἶκος.

Διδασκαλίας τῷ φωτί, ὑπὸ Πέτρου τοῦ θεηγόρου καταυγασθεῖς, τῆς ἐν Χριστῷ οἰκονομίας τὸ μέγα μυστήριον, ἐμυήθης ὡς καθαρὸς τὴν ψυχὴν, καὶ πλήρης ἐναρέτων πράξεων· καὶ ἀποστολικὴν πορείαν ἀνύσας, μαρτυρικῶν ἀγώνων στάδιον ὑπῆλθες, καὶ τῆς εὐσεβείας κήρυξ ἐχρημάτισας, ὡς Ἀποστόλων μιμητής, καὶ Ἱεράρχης ἔνθεος, Ἱερομύστα θεόφρον Κορνήλιε.

Συναξάριον.

Τῇ ιγ' τοῦ αὐτοῦ μηνός, μνήμη τοῦ Ἁγίου Μάρτυρος Κορνηλίου τοῦ Ἐκατοντάρχου.

Στίχοι·

*Ζωῆς ἀπίστου Κορνήλιου ἐξάγεις,
πιστῶν ἀπαρχὴν τῶν ἐξ' ἔθνῶν Χριστέ μου.*

*Αὐτοῦ ἁγίαις πρεσβείαις, Χριστέ ὁ Θεός, ἐλέησον
καὶ σῶσον ἡμᾶς, Ἀμήν.*

Ὠδὴ ζ'. Ὁ ὑπερυψούμενος.

Σὺ ἔθνῶν γεγένησαι, ἀπαρχὴ Κορνήλιε· πρῶτος γὰρ τὸ βάπτισμα, ἐδέξω τὸ ἅγιον, καὶ Πνεύματος τὴν χάριν, ὡς τὸ πρὶν οἱ θεηγόροι.

Μέγιστα τεράστια, τελῶν θεία χάριτι, πρὸς πίστιν ἐξώγησας, τοὺς πάλαι κακόφρονας, διδάξας ἀναμέλπειν· ὁ Θεὸς εὐλογητὸς εἶ.

Ἐν τῇ γῆ κρυπτόμενος, καὶ βάτω σκεπόμενος, θείαις εἰσηγήσεσι, σοφὴ πεφανέρωσαι, θαυμάτων βρῦων χάριν, καὶ νοσήματα διώκων.

Λύρα μελωδήσασα, δόγματα σωτήρια, καὶ πάντων Κορνήλιε, ψυχὰς ἐνηδύνουσα, ἐδείχθης ἀναμέλπων· ὁ Θεὸς εὐλογητὸς εἶ.

Τριαδικόν.

Πάντες τρισυπόστατον, μονάδα δοξάσωμεν, Πατέρα προάναρχον, Υἱὸν ὁμοούσιον, καὶ Πνεῦμα μελωδοῦντες· ὁ Θεὸς εὐλογητὸς εἶ.

Θεοτοκίον.

Ἦφθης τὸ ἀνθρώπινον, φύραμα θεώσασα, τῇ θείᾳ γεννήσει Σου, Παρθένε πανάμωμε· διὸ Σε κατὰ χρέος, οἱ πιστοὶ δοξολογοῦμεν.

Ῥδὴ η'. Σοὶ τῷ Πανουργῷ.

Μόνον ἐκ ψυχῆς, τὸν ἐπὶ γῆς ὄφθέντα, Θεὸν ἐξεζήτησας, νοὸς εὐθύτητι· ὅθεν ἐγένου ἀπαρχὴ θεοφόρε, τῶν ἐθνῶν τιμία, καὶ Πνεύματος δοχεῖον.

Ἄνθρακι τῶν σῶν, μάκαρ ἐμπύρων λόγων, τὴν ὕλην κατέφλεξας, τῆς ματαιότητος· ὅθεν πρὸς φέγγος, ἀνέσπερον μετέβης, πάντας καταυγάζων, τοὺς πόθω σε ὑμνοῦντας.

Κλῆρος καὶ μερίς, καὶ βοηθὸς καὶ ῥύστης, ἰσχύς τε καὶ ὕμνησις, καὶ φῶς σοι γέγονε, Λόγος ὁ πάντα,

καλῶν ἐκ τοῦ μή ὄντος, καί χειραγωγία, Κορνήλιε θεόφρον.

Τριαδικόν.

Ἄγιε Πατήρ, Ἄγιε Λόγε, Πνεῦμα, Παναγία ἄκτιστε, Τριάς ἀμέριστε, σῶζε τοὺς πόθῳ, ὑμνοῦντας Σου τὸ κράτος, καί τὴν βασιλείαν, καί τὴν μεγαλωσύνην.

Θεοτοκίον.

Ῥᾶνον ἐφ' ἡμᾶς, τὰ Σά ἐλέη Κόρη, συνήθως καί αἴτησαι, Ἄγνη συγκώρησιν, πάντων παισμάτων, ἐν γνώσει καί ἀγνοία, ἐξ ἀπροσεξίας, ἡμῖν ἐπισυμβάντων.

Ῥδὴ θ'. Ἡσαΐα χόρευε.

Ἱερὰν πανήγυριν, Ἐκκλησία πᾶσα συγκρατεῖ, τῇ μνήμῃ σου τῇ σεπτῇ, κήρυξ τοῦ Χριστοῦ· σὺ γὰρ ἰσοστάσιος, τῶν ἁγίων ὥφθης Μαθητῶν, Πνεῦμα τὸ Ἄγιον, ὡς ἐκεῖνοι κληρωσάμενος.

Ἦραιώθης δόγμασιν, εὐσεβείας ὡς ἱεουργός, ἐξωμοιώθης Θεοῦ, θείοις λειτουργοῖς· πηγάζεις δέ πάντοτε, ἰαμάτων μάκαρ ποταμούς, παύων νοσήματα, τῶν ἀνθρώπων ἱερώτατε.

Στολισθεῖς ἱμάτιον, σωτηρίου ὅπερ ὁ Χριστός, ἐξύφανε σαρκωθείς, νῦν περιχαρῶς, τὰ ἄνω βασιλεία, περιπολεῖς βλέπων καθαρῶς, κάλλος ἀμήχανον, τοῦ Νυμφίου ἀξιάγαστε.

Ἡ τιμία θήκη σου, ὥσπερ κρήνη βρῦει τοῖς πιστοῖς, ἰάματα δασιλῶς, καί ἀποσοβεῖ, Κορνήλιε

πνεύματα, τὰ πονηρά, καὶ φωταγωγεῖ, πάντων τὰ ὄμματα, τῶν ἐν πίστει εὐφημούντων σε.

Θεοτοκίον.

Φωτισμόν μοι αἴτησαι, ἡ τεκοῦσα Φῶς τὸ ἐκ Φωτός, ἐκλάμπαν τὸν σκοτασμόν πόρρω ἀπ' ἐμοῦ, ἐναποδιώκουσα, καὶ πειρασμῶν καὶ τῶν ἡδονῶν, Ἄχραντε Δέσποινα, προστασία ἀκαταίσχυντε.

Ἐξαποστειλάρια.

Τῶν Ἐγκαινίων. Τοῖς Μαθηταῖς συνέλθωμεν.

Ἐν Γολγοθᾶ ὁ Κύριος, ὑψωθείς ἐκουσίως, ἐπὶ Σταυροῦ εἰργάσατο, τὴν ἡμῶν σωτηρίαν, καινίσας πᾶσαν τὴν κτίσιν· τάφῳ δὲ ζωοδόχῳ, ἐτέθη καὶ τριήμερος, ὡς Θεὸς ἐξανέστη, Οὓ τῆς λαμπρᾶς, καὶ σεπτῆς ἐγέρσεως ἐκτελοῦμεν, σὺν ἀσωμάτοις τάξεσιν, τὰ Ἐγκαίνια πάντες.

Τοῦ Ἁγίου. Ὅμοιον.

Καλέσας σε ὁ Κύριος, πρὸς ἐπίγνωσιν θείαν, τῆς Ἐαυτοῦ θεότητος, ὡς ἐπάξιον σκεῦος, τῶν Ἀποστόλων δεικνύει, συνεργάτην σε θεῖον, Κορνήλιε μακάριε· τὸ γὰρ ὄνομα Τοῦτου ὁμολογῶν, πλείστοις προσωμίλησας πόνοις χαίρων· ἐντεῦθεν πρὸς τὴν ἄπονον, εὐφροσύνην μετέστης.

Θεοτοκίον. Ὅμοιον.

Μετ' εὐφροσύνης κράζομεν, Σοὶ τὸ χαῖρε Παναγία· χαῖρε ἀρᾶς ἢ λύτρωσις, τοῦ Ἀδάμ καὶ τῆς Εὔας· χαῖρε δι' ἧς ἀνυψώθη, τῶν βροτῶν ἡ οὐσία, πρὸς δόξαν ὑπερκόσμιον, τοῦ Υἱοῦ καὶ Θεοῦ Σου·

καῖρε δι' ἧς, ὑπ' Ἀγγέλων πάντοτε προσκυνεῖται, ἐν οὐρανοῖς Πανύμνητε, Θεοτόκε Μαρία.

Εἰς τοὺς Αἴνους ἰσιῶμεν στίχους δ' καὶ ψάλλομεν ἐν τῶν Ἐγκαινίων καὶ τρία τοῦ Ἁγίου.

Τῶν Ἐγκαινίων. Ἦχος δ'. "Ἐδωκας σημείωσιν.

Σήμερον ὁ ἔνθεος, καὶ ἱερός καὶ σεβάσμιος, τῆς Χριστοῦ Ἀναστάσεως, φαιδρῶς ἐγκαινίζεται, φωτοφόρος οἶκος, καὶ νέμει ἐν κόσμῳ, τάφος ὁ θεῖος τὴν ζωὴν, καὶ ἐμπαρέχει πηγὴν ἀθάνατον· βλυστάνει ρεῖθρα χάριτος, θαυμάτων βρῦει τὰ νάματα, καὶ δωρεῖται ἰάματα, τοῖς Αὐτόν πίστει μέλπουσιν.

Τοῦ Ἁγίου. Ὅμοια.

Πέτρου τοῖς διδάγμασι, τῆς εὐσεβείας μεμύησαι, τὸ μυστήριον Ἁγιε, ἐντεῦθεν ἐκήρυξας, τοῖς ἔσκοτισμένοις, γλώσση θεηγόρω, τὸ Εὐαγγέλιον Χριστοῦ, καὶ καθαιρέτης πλάνης γενόμενος, Κορνήλιε μακάριε, τῶν σῶν καμάτων τὸν στέφανον, ἐπαξίως ἀπειλήφας, πρὸς Χριστοῦ τοῦ Παντάνακτος.

Ἰχνεσιν ἐπόμενος, τῶν Ἀποστόλων Κορνήλιε, τὴν αὐτῶν χάριν ἔσχηκας, καὶ λύχνος πολύφωτος, ἀληθείας ὥφθης, ἐφαπλῶν τῷ κόσμῳ, φῶς διδαγμάτων ἱερῶν, καὶ διαλύων πλάνης σκοτόμειναν· διὸ σε μακαρίζομεν, ὡς Ἱεράρχην θεόληπτον, καὶ Ἀπόστολον ἔνδοξον, καὶ ἡμῶν ἀντιλήπτορα.

Δρόμον τὸν τῆς πίστεως, θεοπρεπῶς ἐκτετέλεκας, τῷ Χριστῷ εὐηρέστησας, ἐντεῦθεν ἀνέδραμες, πρὸς ζωὴν ἀγήρω, καὶ πρὸς εὐφροσύνην, τὴν ὑπερκόσμιον

λαμπρῶς, φωτί ἀϋλῶ καταλαμπόμενος, Χριστοῦ τοῦ Παντοκράτορος, καί ἱκετεύων ἐκάστοτε, ὑπὲρ τῶν εὐφημούντων σε, θεοφόρε Κορνήλιε.

Δόξα. Ἦχος γ'.

Ἀποστολικῶς ἀγωνισάμενος, τοῦ Εὐαγγελίου μυσταγωγός ἐδείχθης, καί κήρυξ θεῖος, θεομάκαρ Κορνήλιος· ὅλον γάρ σαυτόν ἀνέθηκας, τῷ θείῳ θελήματι, ἔξω τοῦ κόσμου καί σαρκός γενόμενος, ταῖς ἐναρέτοις πράξεσι· καί καλῶς διακονήσας Χριστῷ, ἐν θεολήπτῳ ψυχῇ, τῆς Αὐτοῦ λαμπρότητος, κληρονόμος ὤφθης, σὺν Ἀποστόλοις Ἁγίε· μεθ' ὧν ἱκέτευε, σῶζεσθαι τοὺς σέ μακαρίζοντας.

Καί νῦν. Τῶν Ἐγκαινίων. Ὁ αὐτός.

Χριστέ ὁ Θεός ἡμῶν, ὁ τὴν ἐκούσιόν Σου σταύρωσιν, εἰς κοινήν ἐξανάστασιν, τοῦ γένους ἀνθρώπων καταδεξάμενος, καί τῷ καλάμῳ τοῦ σταυροῦ, βαφαῖς ἐρυθραῖς τοὺς Σεαυτοῦ δακτύλους αἱματώσας, τοῖς ἀφεσίμοις ἡμῖν, βασιλικῶς ὑπογράφει φιλανθρωπευσάμενος, μή παρίδης ἡμᾶς κινδυνεύοντας, καί πάλιν τὴν ἀπό Σοῦ διάστασιν· ἀλλ' οἰκτείρησον μόνε Μακρόθυμε τὸν ἐν περιστάσει λαόν Σου, καί ἀνάστηθι, πολέμησον τοὺς πολεμοῦντας ἡμᾶς, ὡς Παντοδύναμος.

Δοξολογία Μεγάλη καὶ Ἀπόλυσις.

ΕΙΣ ΤΗΝ ΛΕΙΤΟΥΡΓΙΑΝ

Τὰ Τυπικά, οἱ Μακαρισμοὶ καὶ ἐκ τοῦ Κανόνος τοῦ Ἁγίου ἡ γ' καὶ στ' Ὁδῆ.

Ἀπόστολος τῶν Ἐγκαινίων καὶ τοῦ Ἁγίου (ζήτησι τὴν Δευτέραν καὶ Τρίτην τῆς δ' ἑβδομάδος, ἅς περικοπὰς ἐνοῦμεν, ὡς ἀναφερομένας εἰς τὸν ἅγ. Κορνήλιον).

Εὐαγγέλιον τῶν Ἐγκαινίων καὶ τοῦ Ἁγίου (ζήτησι τῆ β' Σεπτεμβρίου).

Κοινωνικόν. Εἰς πᾶσαν τὴν γῆν ἐξῆλθεν ὁ φθόγγος αὐτοῦ καὶ εἰς τὰ πέρατα τῆς οἰκουμένης τὰ ῥήματα αὐτοῦ. Ἀλληλοῦϊα.

Μεγαλυνάριον.

Πέτρου ταῖς ἀκτῖσι καταυγασθεῖς, ὁμότροπος ὤφθης, Ἀποστόλων καὶ μιμητῆς, τὸν τῆς ἀληθείας, διέσπειρας γὰρ λόγον, Κορνήλιε θεόφρον, ἀξιοθαύμαστε.

Δίστιχον·

*Κορνήλιε πρόσδεξαι τοῦτον τὸν ὕμνον,
ὅν σοι Γεράσιμος ἀνέπλεξεν ἤδη.*